



## ಈಶ್ವರಪ್ರೋಕ್ತಂ ಶಿವಾರ್ಚನಮಹಾತ್ಮಯಂ



ಈಶ್ವರಃ -

ಶೃಣು ವಕ್ಷ್ಯಾಮಿ ತೇ ದೇವಿ ಹಿತಮಾತ್ಯಂತಿಕಂ ಶಿವೇ .  
ಯತ್ಪ್ರೋಕ್ತಂ ಪೂಜನಂ ದೇವಿ ಸುರಾಣಾಂಚ ನೃಣಾಂ ಸದಾ .. 1..  
ಸಾ ಪ್ರಜಾನಂತಫಲದಾ ಜನ್ಮಕರ್ಯಪ್ರಣಾಶಿನೀ .  
ಸಂವಿದೇವ ಪರಾ ಪೂಜಾ ಸಾ ತು ತಸ್ಯಾಂ ಮನೋಲಯಃ .. 2..  
ಸಾಧಾರಣಾನಾಂ ಸಾ ಪೂಜಾ ಹ್ಯವ್ಯಕ್ತಾತೀವ ದುರ್ಘಟಾ .  
ಮತ್ಪ್ರಸಾದೇನ ದೇವೇಶಿ ಪಚೇಲಿಮತಪಃಫಲೈಃ .. 3..  
ಯೋರ್ಗರ್ಯಾಗೈಶ್ಚ ತಪಸಾ ಮಹಾನಂದಕದಂಬಕೈಃ .  
ಭಸ್ಮನಿಷ್ಕಸ್ಯ ಸತತಂ ರುದ್ರಾವರ್ತನಶೀಲಿನಃ .. 4..  
ಭಸ್ಮತ್ರಿಪುಂಡ್ರಯುಕ್ತಸ್ಯ ಸದಾ ರುದ್ರಾಕ್ಷಧಾರಿಣಃ .  
ಪಂಚಾಕ್ಷರಪರಸ್ಥೈವ ಸದಾ ಲಿಂಗಾರ್ಚಕಸ್ಯ ಚ .. 5..  
ಬಿಲ್ವಪತ್ಮೈರ್ಮಹಾದೇವಿ ಪ್ರದೋಷೇ ಪೂಜಕಸ್ಯ ಮಾಂ .  
ನಕ್ತಾಶನಾರ್ಚನಧ್ಯಾನಚತುರ್ದಶ್ಯಷ್ಟಮೀಷು ಚ .. 6..  
ಸೋಮವಾರವ್ರತಾಚಾರಯುಕ್ತಸ್ಯ ನಿಯತಸ್ಯ ಚ .  
ಮತ್ಪ್ರೇತ್ರವಾಸಿನೋ ದೇವಿ ಹ್ಯವಿಮುಕ್ತರತಸ್ಯ ಚ .. 7..  
ವಿಶ್ವೇಶ್ವರಾರ್ಚಕಸ್ಯಾಸ್ಯ ಸುರಸ್ಯ ಚ ನರಸ್ಯ ಚ .  
ತಥಾ ಮಹಾಲಯೇ ಪುಣ್ಯೇ ರುದ್ರಕೋಟೌ ಮಹೇಶ್ವರಿ .. 8..  
ಕಾಲಂಜರೇ ಪ್ರಭಾಸೇಽಪಿ ಪುಷ್ಕರೇಽಮರಕಂಟಕೇ .  
ಪಿಂಡಾರಕೇ ಕುರುಕ್ಷೇತ್ರೇ ಮಹಾಕಾಲೇ ಮಹೇಶ್ವರೇ .. 9..  
ದೇವದಾರುವನೇ ಪುಣ್ಯೇ ನೈಮಿಷೇ ಚಿತ್ರಕೂಟಕೇ .  
ಕೇದಾರೇ ಕಾಮದೇ ಪುಣ್ಯೇ ವೈದ್ಯನಾಥೇ ಮಹೇಶ್ವರಿ .. 10..  
ಶ್ರೀಶೈಲೇ ಚ ತಥೋಂಕಾರೇ ತಥಾ ವೇಣುವನೇ ಶಿವೇ .  
ಆವಟಂಕೇ ಸೋಮನಾಥೇ ಗೋಕರ್ಣೇ ತ್ರ್ಯಂಬಕೇ ಗಿರೌ .. 11..  
ಶ್ರೀಮದ್ವಕ್ಷಿಣಕೈಲಾಸೇ ತಥೈಕಾಮ್ರವನೇ ಮಮ .  
ವೃದ್ಧಾದ್ರಾವರುಣಾದ್ರೌ ಚ ತಥಾ ಗೋಪರ್ವತೇ ಶಿವೇ .. 12..  
ಹೃತ್ಪುಂಡರೀಕೇ ಗೂಢೇ ಚ ಜಪ್ಯೇಶೇ ಶ್ವೇತಕಾನನೇ .

ಗಜಾರಣ್ಯೇ ರತ್ನಗಿರೌ ಶ್ರೀಕಂಠೇ ಮಾತೃಪರ್ವತೇ .. 13..  
 ಕೋಟಿಕಾಯಾಂ ಮಂಗಲೇ ಚ ಪುಣ್ಯೇ ದ್ರುತಿವನೇಽಪಿ ಚ .  
 ಕುಂಭಘೋರ್ಣೇಽರ್ಜುನೇ ಚೈವ ಶ್ರೀಸುಂದರ ಗಿರೌ ತಥಾ .. 16..  
 ಮಾಧವೀತೇಜಿನೀದೇವೀಕ್ಷೀರಿಣೀಕಾನನೇ ತಥಾ .  
 ಶಮೀವನೇ ಬಿಲ್ವವನೇ ಘಟೀಶೇ ಬ್ರಹ್ಮಕಾನನೇ .. 15..  
 ಛಾಯಾವನೇ ಚ ಶ್ರೀವಾಂಛ್ಯೇ ತಥಾ ವೇದವನೇ ಶಿವೇ .  
 ವಲ್ಮೀಕೇ ವಾತಪುರ್ಯಾಂಚ ಸೇತೋ ವೈ ಗಂಧಮಾದನೇ .. 16..  
 ಹಾಲಾಸ್ಯೇ ಶಾಲಿಕವನೇ ಗಜಶೈಲೇ ಮಹೇಂದ್ರಕೇ .  
 ವಸತಃ ಪುಣ್ಯಶೀಲಸ್ಯ ನಕ್ತಾಶನರತಸ್ಯ ಚ .. 17..  
 ಸಂವಸದ್ವಾ ದಶಾಬ್ಧಂ ತು ಭಸ್ಮನೋದ್ಧೂಲಿತಸ್ಯ ಚ .  
 ಕಸ್ಯಚಿದ್ಭಾಗ್ಯನಿವಹೈರ್ಜ್ಞಾನಂತಲ್ಲಭ್ಯತೇ ಮಮ .. 18..  
 ಬಹುಭಿರ್ಜನ್ಮಭಿದೇವಿ ಮತ್ಪ್ರಸಾದಯುತಸ್ಯ ಚ .  
 ವೈರಾಗ್ಯಭಕ್ತಿಯುಕ್ತಸ್ಯ ಚಾತ್ಮಲಿಂಗಾರ್ಚನೇ ಮತಿಃ .. 19..  
 ಜಾಯತೇ ಪುಣ್ಯಪಾಕೇನ ಚಿತ್ತಶುದ್ಧ್ಯನುಸಾರತಃ .  
 ಜಾಯತೇ ಜನ್ಮನಾಶಾಯ ನೃಣಾಮತ್ಯಂತದುರ್ಲಭಂ .. 20..  
 ನಾನಾಚಾರವಿಹಾರಾಣಾಂ ವಿಷಯಾಸಕ್ತಚೇತನಾಂ .  
 ವಾಂಛಾ ನ ಜಾಯತೇ ದೇವಿ ಕಸ್ಯಚಿತ್ಕಚಿದೇವ ಹಿ .. 21..  
 ಬಹುಜನ್ಮಸಹಸ್ರೇಷು ತೀರ್ಥಕ್ಲಾ ವರಜಂಗಮೈಃ .  
 ಜನ್ಮಭಿಃ ಪುಣ್ಯನಿಚಯೈರ್ಯುಕ್ತಸ್ಯ ಪುರುಷಸ್ಯ ಚ .. 22..  
 ಮತ್ಪ್ರಸಾದೇನ ವಿಜ್ಞಾನಂ ಜಾಯತೇ ನಾನ್ಯಥಾ(ನಾನ್ಯಥಾ) ಶಿವೇ .  
 ಮಧ್ಯಾನಧಾರಾಮೋದಾದಿಯುಕ್ತಸ್ಯ ನಿರತಸ್ಯ ಚ .. 23..  
 ಅಧರ್ವಶಿರಸೋಽಧ್ಯಾಯಶಿಖಾಜಪಯುತಸ್ಯ ಚ .  
 ಜಾವಾಲಶ್ರುತಿನಿಷ್ಠಸ್ಯ ಶಾಂಭವಸ್ಯ ವಿಶೇಷತಃ .. 24..  
 ಕೈವಲ್ಯಕಾಲರುದ್ರಾದಿಜಾಪಿನೋ ಬ್ರಾಹ್ಮಣಸ್ಯ ಚ .  
 ರುದ್ರಾವರ್ತನಶೀಲಸ್ಯ ಭಸ್ಮನಿಷ್ಠಸ್ಯ ಮೇ ಸದಾ .. 25..  
 ಜ್ಞಾನಂ ವಿಜಾಯತೇ ಗೌರಿ ಕಸ್ಯಚಿಚ್ಛಿವಯೋಗಿನಃ .  
 ಯತತಾಮಪಿ ಶೈವಾನಾಂ ಕಶ್ಚಿನ್ನಾಂ ವೇತ್ತಿ ತತ್ವತಃ .. 26..  
 ಮಜ್ಜಾ ನಸಾಧನಂ ದೇವಿ ನೃಣಾಮತ್ಯಂತದುರ್ಲಭಂ .  
 ಮಾಂ ಧ್ಯಾಯೇದ್ಧ ದಯಾಗಾರಪದ್ಮಸಂಸ್ಥಂ ಚತುರ್ಭುಜಂ .. 27..  
 ಮೃಗಟಂಕಧರಂ ಸೌಮ್ಯಂ ಸಂಚಿದಾನಂದವಿಗ್ರಹಂ .  
 ಶುದ್ಧಕರ್ಪೂರಸಾರಾಚ್ಛಕುಂದೇಂದುಧವಲಪ್ರಭಂ .. 28..

ಮುಕುಟೋದ್ಯಾಸಿಚಂದ್ರಾಂಕಂ ಗಂಗಾಮಲಕಪರ್ದಕಂ .  
 ಭುಜಂಗರಾಜವಲಯ ಮಹಾರ್ಹಮಣಿಭೂಷಣಂ .. 29..  
 ದಿವ್ಯಾನೇಕಮಣಿವ್ರಾತಚಿತಸಿಹ್ಮಾಸನಸ್ಥಿತಂ .  
 ತ್ರಿಣೇತ್ರಂ ನೀಲಕಂಠಂಚಾಪೀಂದುಧಾಮಸಮಾನನಂ .. 30..  
 ಉಮಯಾ ಸಹಿತಂ ಧ್ಯಾಯೇತ್ಕ್ವ ಣಂ ವಾಘ ಕ್ಷಣಾರ್ಧಕಂ .  
 ಸೋಹಮೀಶಶ್ರೀವಸ್ನಾಕ್ಷಾದಹಂ ರುದ್ರೋ ಹರಿರ್ವಿಧಿಃ .. 31..  
 ಅಹಮಿಂದ್ರೋಽನಲೋ ವಾಯುರ್ಯಮೋಽಹಂ ವರುಣೋಽರ್ಯಮಾ .  
 ಚಂದ್ರಃ ಕುಬೇರೋ ಮರುತೋ ಹ್ಯಶ್ವಿನೌ ಮರುತೋಽರ್ಕಕಾಃ .. 32..  
 ಸ್ಕಂದೋ ವಿಘ್ನೇಶ್ವರಶ್ಚೈವ ನಂದಿಕೇಶಾದಯೋ ಗಣಾಃ .  
 ಸರ್ವೇಷಾಂ ಜನಿತಾ ಚಾಹಂ ಮತ್ತ ಏವಾದ್ಯ ನಿರ್ಗತಾಃ .. 33..  
 ಮಯೈವ ವಿಧಯೇ ದತ್ತಾ ವೇದಾಸ್ಸರ್ವೇ ಸನಾತನಾಃ .  
 ಮಯೈವ ವಿಷ್ಣುವೇ ದತ್ತಂ ಸಹಸ್ರಾರಂ ಸುದರ್ಶನಂ .. 34..  
 ಅಹಮೇವೇತಿ ವಿಜ್ಞಾಯ ಧ್ಯಾಯೇನ್ಮದ್ರೂಪಮೈಶ್ವರಂ .  
 ಏವಂ ಹಿ ಧ್ಯಾಯತಾಂ ದೇವಿ ಮಜ್ಞಾನಂ ಜಾಯತೇ ನೃಣಾಂ .. 35..  
 ಅಥವಾ ದೇವಮೀಶಾನಂ ಮಾಂ ಧ್ಯಾಯೇತ್ಸೂರ್ಯಮಂಡಲೇ .  
 ಹಿರಣ್ಯಬಹುಮಾಶಾಸ್ಯಂ ಹಿರಣ್ಯಶ್ಮಶ್ರುಮೀಶ್ವರಂ .. 36..  
 ಹಿರಣ್ಯವರ್ಣಂ ದೇವೇಶಿ ಹ್ಯಂಬಿಕಾಪತಿಮೀಶ್ವರಂ .  
 ಸರ್ವಗ್ರಂಥಿವಿಮೋಕ್ಷಾಯ ತಜ್ಞಾನಂ ಜಾಯತೇ ನೃಣಾಂ .. 37..  
 ಯೋಗೇನ ವಾಪಿ ನಿಯಮಯಮಾಸನಯುತಸ್ಯ ಚ .  
 ರೇಚಕೇ ಪೂರಯೇದ್ವಾಯುಂ ಪೂರಕೇಣಾಥ ಪೂರಯೇತ್ .. 38..  
 ಕುಂಭಕೇ ಕುಂಭವದ್ಧೀಮಾಂಧಾರಯೇದ್ಧಟಿಕಾತ್ರಯಂ .  
 ಯೋಗಾಗ್ನಿದಗ್ಧಕಾಯೋತ್ಥಮಲಸ್ಯಾಮಲಚೇತಸಃ .. 39..  
 ನೀಹಾರಧೂಮಸಂವಿದ್ಯುತ್ಸ್ಪ ಟಿಕೋಜ್ವಲದೀಪವತ್ .  
 ಜ್ಯೋತಿರ್ವಿಭಾಸತೇ ದೇವಿ ಹೃದಿ ಪೂರಿತವಾಯುಭಿಃ .. 40..  
 ಪ್ರಾಣಾಯಾಮೇನ ಸತತಂ ತನ್ನೀವಾರಶಿಖೇವ ಹಿ .  
 ಸೋಹಂ ಜ್ಯೋತಿರ್ಮಹಾನಾತ್ಮಾ ಹ್ಯಸಂಗಃ ಪುರುಷಶ್ಶಿವಃ .. 41..  
 ಆಪಾದಮಸ್ತಕಂ ದೇಹಂ ವ್ಯಾಪ್ಯ ಸರ್ವೇಷ್ಟಸ್ಥಿತಃ .  
 ಯೋ ಮಾಂ ಯೋಗೇನ ಜಾನಾತಿ ಸ್ವಾತ್ಮಾರಾಮಂ ಮಹೇಶ್ವರಂ .. 42..  
 ತಸ್ಯ ಸಿದ್ಧ್ಯಂತಿ ನಿಯತಂ ಸಿದ್ಧಯೋಽಷ್ಟೌ ಮಹೇಶ್ವರಿ .  
 ತಸ್ಯ ಮೂರ್ಧ್ನಿ ಮಹಾನಾತ್ಮಾಸಹಸ್ರದಲಪಂಕಜೇ .. 43..  
 ಗೋಸ್ತನಾಕಾರವದ್ಧಾರಾ ಹ್ಯಮೃತೈಕರಸಸ್ರವಾ .

ವ್ಯಪೋಹ್ಯ ತತ್ಕಪಾಲಂತು ಚೇಡಾಯಾಂ ಸಂತತಸ್ರವಾ .. 44..  
 ಪಿಂಗಲಾಕುಂಡಲೀಮಧ್ಯಾತ್ವತಂತೀಶಿಖಿಮಸ್ತಕೇ .  
 ವೈಶ್ವಾನರೋಽಯಂ ಸರ್ವೇಷು ಮದ್ರೂಪೋ ದೇಹಿಷು ಸ್ಥಿತಃ .. 45..  
 ತತ್ರ ಚಂದ್ರಾಮೃತಕರೈಃ ಪಿಂಗಲಾಯಾಂ ಮಹೇಶ್ವರಿ .  
 ಸ ಆತ್ಮಜ್ಯೋತಿರಾನಂದೋ ನಿತ್ಯಮುಕ್ತೋ ಮಹೇಶ್ವರಃ .. 46..  
 ಸದಾ ಕ್ರೀಡನ್ನಭೋಮಧ್ಯಂ ದಹರಾಕಾಶಗಸ್ತದಾ .  
 ಚೇತಯಾಮೀಂದ್ರಿಯಗಣಂ ವಾಚಾ ಚ ಮನಸಾ ಸಹ .. 47..  
 ಪರಾಪಶ್ಯಾವೈಖರೀಷು ಪ್ರಣವಾದಿರಸಸ್ತ್ವಹಂ .  
 ಸೋಹಮಾವನಧಾತೀತಃ ಪುರುಷೋಽಹಂ ಪುರೀಶಯಃ .. 48..  
 ಅಲಿಂಗೋಽಸ್ಯಹಮಾತ್ಮಾ ಚ ಸುರತಿಯೃಜ್ಜುರೇಷು ಚ .  
 ನಾಮರೂಪಾತಿಗಸ್ಸಾಕ್ಷಾದಹಂಕಾರವಿವರ್ಜಿತಃ .. 49..  
 ರಸ್ಯಸ್ತತ್ತ್ವತಕರ್ಮಾಣಿವಿಷಯಾನ್ವೈಷಿಕಂಸುಖಂ .  
 ಷೋಡಶಾಖ್ಯಕಲಾ ದೇವಿಹ್ಯಯೇಕೋಜಾನಾಮಿಸರ್ವಶಃ .. 50..  
 ತಾಸ್ಸರ್ವಾಪಿ ಕಲಾ ದೇವಿಮಯಿದ್ಯೋತಂತಿನಿತ್ಯಶಃ .  
 ಮಂತಾಬೋದ್ಧಾರಸಯಿತಾಜ್ಞಾತಾವಿಜ್ಞಾನಈಶ್ವರಃ .. 51..  
 ಶ್ರುತೇಶ್ಶೋತಾ ತಥಾಘ್ರಾತಾ ದೃಗ್ಗೃಷ್ಟ್ಯಾದ್ಯಹಮೇವ ಹಿ .  
 (ಶ್ರುತೇಶ್ಶೋತಾ ತಥಾಘ್ರಾತಾ ದೃಷ್ಟೇದ್ರ್ಯಷ್ಟಾದ್ಯಹಮೇವ ಹಿ) .  
 ಯಥಾ ಕೂರ್ಮಮಹಾಗ್ರೀವಾ ಹ್ರಸ್ವದೀರ್ಘಾ ಭವೇಚ್ಛಿವೇ .. 52..  
 ಯಥಾ ನದ್ಯಸ್ಯಂದಮಾನಾ ನಾಮರೂಪಗುಣಾತಿಗಾಃ .  
 ಸಮುದ್ರೇಽಸ್ತಂ ಪ್ರಯಾಂತೀಶೇ ಯಥಾ ತೇ ಭಾನುದೀಪ್ತಯಃ .. 53..  
 ಪುನರ್ಯಥೋದಯಂ ಪ್ರಾಪ್ತೇ ಸೂರ್ಯಸ್ಯೇವ ಮರೀಚಯಃ .  
 ಪ್ರಸರಂತಿ ಮಹಾದೇವಿ ತಥಾ ಮತ್ಸನ್ನಿಧೌ ಜಗತ್ .. 54..  
 ಪದ್ಮಂ ಮಿತ್ರಕರೈರ್ಯದ್ವದ್ವಿಕಸತ್ಯಭಿನ್ನೀಕುಲಂ .  
 ಯಥಾ ಮಣಿಜನಾನ್ನಿಧ್ಯಾಚ್ಛೇಷ್ಠಂತೇ ಲೋಹಸೂಚಯಃ .. 55..  
 ಕಾಲಕರ್ಮವಿಪಾಕೇನ ತಥಾ ಮತ್ಸನ್ನಿಧೌ ಜಗತ್ .  
 ಚೇಷ್ಠತೇ ನಿತರಾಂ ದೇವಿ ಸ್ಥಿತಿಸಂಹಾರಜನ್ಮತಃ .. 56..  
 ಸೋಹಹಂ ಸೃಷ್ಟ್ವಾ ಪ್ರವಿಶ್ಯೈವ ತನ್ನಾಮಗುಣರೂಪತಃ .  
 ಬ್ರಹ್ಮವಿಷ್ಟುಹರಾಖ್ಯಾಭಿಯಥಾಪೂರ್ವಂಯುಗೇಯುಗೇ .. 57..  
 ಸೃಜಾಮ್ಯಾತ್ಮಾನಮೇವಾಗ್ರೇ ತತೋ ನಾನಾವಿಧಂ ಜಗತ್ .  
 ಯಥಾಗ್ನೇರ್ವಿಷ್ಣುಲಿಂಗಾ ವೈಕ್ಷದ್ರಾಸ್ಸಂಭವತಿಪ್ರಿಯೇ .. 58..  
 ಇಂದ್ರೋ ಮಿತ್ರೋಽಥ ವರುಣಃ ಪೂಷಾ ಸೋಮೋಽಹಮೇವಹಿ .

ಮನವಃ ಪಿತರೋವಿಪ್ರಾಸ್ತಾರಾಜಾಲಂಗ್ರಹಾಸ್ತಥಾ .. 59..  
ಸ್ಥಾವರಂ ಜಂಗಮಂ ಚೈತದಹಮೇವ ಸನಾತನಃ .  
ಸರ್ವಸ್ವರ್ವಶರೀರೇಷು ಸರ್ವೇಂದ್ರಿಯಗುಣಾತಿಗಃ .. 60..  
ಸರ್ವಭೋಕ್ತಾಹಮೇವಾಸ್ಮಿ ಸರ್ವಕಾರ್ಯಕೃತಾಸ್ತದಃ .  
ನಾಹಂ ತಜ್ಜನ್ಮಮರಣೈಸ್ಥಿಸ್ಥಿ ತಿಸಂಗೇಷ್ಟಸಜ್ಜಕಃ .. 61..  
ಅಸಂಗೋನೈವಲಿಪ್ತೋಽಸ್ಮಿಸರ್ವಬಾಹ್ಯಾಂತರಸ್ತ್ವಹಂ .  
ಏಕಸ್ತಥಾಂತರಸ್ವರ್ವದುಃಖಹೀನೋಽಸ್ಮಿಶಂಕರಿ .. 62..  
ಏವಂ ಮಾಂ ಯೋ ವಿಜಾನಾತಿ ಸೋಹಂಸೋ ಮೇ ಹೃದಂತರಃ .  
ತಸ್ಯಾಹಂ ನ ಪ್ರಣಶ್ಯಾಮಿ ಸಚಮೇನಪ್ರಣಶ್ಯತಿ .. 63..  
ಯೋಗಸಾಂಖ್ಯೌ ಮಹಾದೇವಿ ತಥೋಕ್ತೌ ಮಮ ಹೃತ್ತಮೌ .  
(ಯೋಗಸಾಂಖ್ಯೌ ಮಯಾ ದೇವಿ ತವೋಕ್ತೌ ಮಮ ಹೃತ್ತಮೌ) .  
ಸರ್ವಸಾಧಾರಣಂ ದೇವಿ ಕಥಯಿಷ್ಯೇಽಪ್ಯುಪಾಸನಂ .. 64..  
ಅಲಿಂಗೋಽಸ್ಮ್ಯಹಮೀಶಾನೋ ಲಿಂಗೇ ತಿಷ್ಠಾಮಿ ಸರ್ವದಾ .  
ಯಥಾ ಗವಿ ಗತಂಕ್ಷೀರಂವಿಷಾಣಾದೌನದೃಶ್ಯತೇ .. 67..  
ಊಧಸ್ಯೇವ ಪ್ರದೃಶ್ಯೇತ ತಥಾಹಂ ಸರ್ವವಾಸ್ಯಪಿ .  
ಹೃದಿದ್ಧ್ಯಾತ್ಮಶಕ್ತಾನಾಂ ಜ್ಞಾನಯೋಗೇನ ವೈ ಶಿವೇ .. 68..  
ಲಿಂಗೇ ಕೃತಾಂ ಪರಾಂ ಪೂಜಾಂ ಶಾಂಭವೈರ್ಭಸ್ಮಧಾರಿಭಿಃ .  
ಮತ್ಪುಂಡ್ರನಿರತೈರೇವ ರುದ್ರಾಕ್ಷವರಕಂಕಣೈಃ .. 69..  
ರುದ್ರಾಧ್ಯಾಯಾಧ್ಯಯನತಃ ಪಂಚಾಕ್ಷರಜಪೇನ ಚ .  
ಏಕಂ ವಾ ಬಿಲ್ವಪತ್ರಂ ಯೈರ್ನಿಕ್ಷಿಪ್ತಂ ಮಮ ಮಸ್ತಕೇ .. 70..  
ಭಕ್ತೈರ್ಗೃಹ್ಣಾಮಿ ತದ್ವೈವಿ ತಸ್ಮೈ ಜ್ಞಾನಂ ದದಾಮಿ ಚ .  
ತಂ ಜ್ಞಾನಭಾಜನಂ ಕುರ್ಯಾಂ ಪ್ರತಿಜ್ಞಾ ಮಮ ಶಂಕರಿ .. 71..  
ನಾನ್ಯವರ್ಣಾಶ್ರಮೈರ್ಧರ್ಮೈರ್ವಿವಿಧೈರಪಿ ಮೇ ಶಿವೇ .  
ನೈವ ತುಷ್ಟಿರ್ಮಮ ಪರಾ ಜಾಯತೇ ಕರ್ಮಕೋಟಿಭಿಃ .. 70..  
ನ ಷೋಡಶಮಹಾದಾನೈರೇಕಾಹಾಹೀನಸತ್ತಕ್ಶೈಃ .  
ಪ್ರಪಾವಾಪೀಪ್ರದಾನೈರ್ವಾ ಕನ್ಯಾನ್ನಾದಿಪ್ರದಾನತಃ .. 71..  
ಕಥಂಚಿಜ್ಜಾಯತೇ ದೇವಿ ಮದರ್ಚಾಯಾಂಪತಿರ್ಭವೇತ್ .  
ಪುಂಡ್ರಾಂತರೇಷು ವಿಷೇಷು ಮಸ್ತುರೀಣಾಂ ಗಣೇಷುಚ .. 72..  
ನೈವ ಪ್ರೀತಿರ್ಮಹಾದೇವಿ ಯಥಾ ಮತ್ಪುಂಡ್ರಧಾರಿಷು .  
ಭಸ್ಮಧಾರ್ಯೇವ ಸತತಂ ಮದ್ಜ್ಞಾನಸೈವ ಭಾಜನಂ .. 73..  
ಶಿವಲಿಂಗಾರ್ಚನಧ್ಯಾನರುದ್ರಾಧ್ಯಾಯಜಪೇಷು ಚ .

ಪಂಚಾಕ್ಷರಜಪೈಶ್ಚೈವ ಮಮ ಕ್ಷೇತ್ರನಿವಾಸಕಃ .. 74..  
 ಭಸ್ಮತ್ರಿಪುಂತ್ರಧಾರ್ಯೇವ ಸ್ವೀಕಾರ್ಯಾನಾನ್ಯ ಉಚ್ಯತೇ .  
 ಊರ್ಧ್ವಪುಂತ್ರ ಭ್ರಮೇಣಾಪಿ ನಕುರ್ಯಾನ್ಮೋಹತೋದ್ವಿಜಃ .. 75..  
 ಪ್ರತ್ಯುತೋ ನರಕಾಯೈವ ತಸ್ಯ ಸರ್ವಮನುಷ್ಠಿತಂ .  
 ಯದಿ ಕುರ್ಯಾತ್ಪ್ರಮಾದೇನ ಪಿತೃಭಿಸ್ಪತೇದಧಃ .. 76..  
 ಊರ್ಧ್ವಪುಂತ್ರಾಂಕಿತಂ ದೃಷ್ಟ್ವಾ ಮೀಲಯಾಮ್ಯದ್ಯ ಲೋಚನೇ .  
 ಮತ್ಪ್ರಸಾದಾಲೋಕನೇನ ತಜ್ಞಾ ನಂ ಜಾಯತೇ ಶಿವೇ .. 77..  
 ಯನ್ನೇತ್ರೇ ಮೀಲಿತೇ ದೇವಿ ಕಥಂ ಜ್ಞಾನಂ ಭವಿಷ್ಯತಿ .  
 (ಯನ್ನಿಮೀಲನತಃ ದೇವಿ ಕಥಂ ಜ್ಞಾನಂ ಭವಿಷ್ಯತಿ) .  
 ಲಿಂಗಂ ಕೈಲಾಸಮಾಲೌ ಮೇ ಕೈಲಾಸೇಶ್ವರಸಂಜ್ಞಿತಂ .. 78..  
 ದೇವತಿಯರ್ಜ್ಯನುಷ್ಯಾದ್ಯೈರದೃಶ್ಯಮಪಿ ಕಾಮದಂ .  
 ಸ್ಮರಣಾದೇವ ಸಾನ್ನಿಧ್ಯಂ ಯತ್ರ ಕುತ್ರಾಪಿ ಸಿದ್ಧಿದಂ .. 79..  
 ಏತಲ್ಲಿಂಗಸ್ಯ ಮಹಿಮಾ ವೇದೈರ್ನಜ್ಞಾತ ಏವ ಹಿ .  
 ಸುರಾಸುರೈಶ್ಚ ಮನುಭಿರ್ಗಣೇಂದ್ರೈರಪಿ ಶಂಕರಿ .. 80..  
 ಕೈಲಾಸೇಶ್ವರಸಂಜ್ಞಂ ತು ಲಿಂಗಂ ಮುಕ್ತಿಪ್ರದಾಯಕಂ .  
 ಲಿಂಗರಾಜಮಿದಂ ದೇವಿ ಬ್ರಹ್ಮವೇದಂ ಸನಾತನಂ .. 81..  
 ಮಮೈವ ಹೃದಯಾನಂದದಾಯಕಂ ಸ್ವರ್ಗಮೋಕ್ಷದಂ .  
 ಸಂಸಾರಸಾಗರಾಪಾರತಾರಕಂ ಭವಭೇಷಜಂ .. 82..  
 ವೇದಾಂತಸಾರಸರ್ವಸ್ವಮೇತಲಿಂಗವರಂ ಶಿವೇ .  
 ನ ಕಸ್ಯಚಿನ್ಮಯಾ ಖ್ಯಾತಂ ನಾಖ್ಯೇಯಂ ಯಸ್ಯ ಕಸ್ಯಚಿತ್ .. 83..  
 ಏತಲ್ಲಿಂಗಪ್ರಭಾವೇನ ಜಗತ್ಪೃಷ್ಟಿಂ ವಿತನ್ವತೇ .  
 ವಿಧಾತಾರಸ್ಸರ್ವಏವ ಕಲ್ಪೇಕಲ್ಪೇ ಸ್ವಸೂನುಭಿಃ .. 84..  
 ದೇವತಿಯರ್ಜನರಾಕಾರಸಮುವೀರ್ಸರಿತೋ ವನಂ .  
 ಲೋಕಾ ಲೋಕ್ಯಾಶ್ಚ ದೇವೇಶಿ ವಿಧಾತಾದ್ಯಂ ತನೋತಿ ಚ .. 85..  
 (ಲೋಕಾ ಲೋಕ್ಯಾಶ್ಚ ದೇವೇಶಿ ವಿಧಾತಾದ್ಯಂತನೋಽಪಿ ಚ) .. 85..  
 ವಿಷ್ಣುವಃ ಪ್ರತಿಕಲ್ಪಂ ವೈ ಚೈತಲ್ಲಿಂಗಪ್ರಭಾವತಃ .  
 ದೈತ್ಯೇಶ್ವರಾನ್ನಿಹಂತಾರೋ ಮಹತಾಮಲಚಕ್ರತಃ .. 86..  
 ವೈಕುಂಠವಾಸಿನಸ್ಸರ್ವೇ ತೇ ಲಕ್ಷ್ಯಾಃ ಪತಯಶ್ಮಿವೇ .  
 ಪ್ರತಿಕಲ್ಪಂ ತಥಾ ರುದ್ರಾಸ್ತೇ ಗೌರ್ಯಾಃ ಪತಯೋಽಮ್ನಿಕೇ .. 87..  
 ಏತಲ್ಲಿಂಗಪ್ರಭಾವೇನ ಪ್ರಲಯೇ ಸಂಹರಂತ್ಯಪಿ .  
 ಜಗಜ್ಜಾಲಂ ತಥಾ ಶೂಲೈರ್ವೃಕ್ಷಂ ಸಾಸುರಮಾನುಷಂ .. 88..

ಸೇಂದ್ರಾಶ್ಚ ಮನವಶ್ಚೈವ ಋಷಿಭಿಃ ಪಿತೃಭಿಶ್ಚಿವೇ .  
 ಏತಲ್ಲಿಂಗೇ ಲಯಂ ಯಾಂತಿ ಪ್ರತಿಕಲ್ಪಂ ಸುರಾಸುರಾಃ .. 89..  
 ಜಗದ್ಭ್ರಹ್ಮಾಂಡಜಾಲೈಶ್ಚ ಸರ್ವಾಧಾರಮಿದಂ ಶಿವೇ .  
 ರೂಪಂ ಸಂಕೋಚ್ಯ ಮೇ ದಿವ್ಯಂ ಮಹಾಂತೇ ಪ್ರಲಯೇ ಶಿವೇ .. 90..  
 ತ್ವಯಾ ಗಣವರೈರ್ದೇವಿ ಸ್ಕಂದಹೇರಂಬಪೂರ್ವಕೈಃ .  
 ನಿವಸಾಮಿ ಸದಾ ಲಿಂಗೇ ಕೈಲಾಸೇಶ್ವರಸಂಜ್ಞಿತೇ .. 91..  
 ಅಲಿಂಗೋಲಿಂಗಸಂಸ್ಥೋಽಹಂಸೃಜಾಮಿವಿಸೃಜಾಮಿಚ .  
 ಜಗಜ್ಜಾಲಮಿದಂ ದೇವಿ ಬ್ರಹ್ಮವಿಷ್ಟಿಶಪೂರ್ವಕಂ .. 92..  
 ಸಂಹರಾಮಿ ತಥೈವಾಂತೇ ಲೀಲೇಯಂ ಮಮ ಶಂಕರಿ .  
 ಆತ್ಮಕ್ರೀಡ ಆತ್ಮರತಿಸ್ತೃಷ್ಟಿಸ್ಥಿತ್ಯಂತಕಾರಕಃ .. 93..  
 ಕಾರಣಂ ಕಾರಣಾನಾಂಚ ಪತೀನಾಂ ಪತಿರೀಶ್ವರಃ .  
 ಚೇತನಶ್ಚೇತನಾನಾಂ ಚ ನಿತ್ಯೋಽಹಂ ಪರಮೇಶ್ವರಿ .. 94..  
 ಸಕಾರಣೋಽಹಂ ಕಾರಣಾಧಿಪಾಧಿಪೋ ಮಮೈವ ಕಶ್ಚಿಜ್ಜನಕೋ ನಹೀಶ್ವರಿ .  
 ಕಾಲಾತ್ಮಯುಕ್ತಾನ್ಯಧಿತಷ್ಟತೀಶೋ ಗುಣೇ ಸರ್ವಜ್ಞಸ್ಸರ್ವಭೂತಾಧಿವಾಸಃ .. 95..  
 (ಕಾಲಾತ್ಮಯುಕ್ತಾನ್ಯಧಿತಪ್ಯಾಮೀಶೋ ಗುಣೇ ಸರ್ವಜ್ಞಸ್ಸರ್ವಭೂತಾಧಿವಾಸಃ) ..  
 95..  
 ಏತತ್ತೇ ಕಥಿತಂ ದೇವಿ ರಹಸ್ಯಾರ್ಥಪ್ರಕಾಶಕಂ .  
 ನ ದೇಯಂ ಗುಹ್ಯಮಪ್ಯೇತದ್ಭಕ್ತೇಷು ಪ್ರತಿಪಾದಯ .. 96..  
 ರಹಸ್ಯಾಂಶಮಿದಂ ಶೈವಮಾದಿಮಂ ಪರಮೇಶ್ವರಿ .  
 ಗುಹ್ಯಜ್ಞಾನಮಿದಂ ಸುಭ್ರು ರಹಸ್ಯಜ್ಞಾನಸಂಗ್ರಹಂ .. 97..  
 ನ ಪ್ರಕಾಶ್ಯಮಿದಂ ಭದ್ರೇ ಕಸ್ಯಚಿದ್ಧೇಲಯಾಂಬಿಕೇ .  
 ಇದಂ ರಹಸ್ಯಂ ವೇದಾನಾಮನಂತಾನಾಂ ಸನಾತನಂ .. 98..  
 ದೇವಾದೀನಾಂ ಮುನೀನಾಂ ಚ ಗಣಾನಾಂಚಪ್ರಕಾಶಿತಂ .  
 ತವ ಹಾರ್ದೇನ ದೇವೇಶಿ ರಹಸ್ಯಂ ಕಥಿತಂ ಮಯಾ .. 99..  
 ಹೃದಿ ಧಾರ್ಯಂ ಸದಾ ದೇವಿ ಗೋಪ್ಯಾದ್ಗೋಪ್ಯಮನುತ್ತಮಂ .  
 ಪ್ರಥಮಶ್ಚಿವರತ್ನಾಬ್ಧಿರಹಸ್ಯಸ್ಯಾಂಶ ಉತ್ತಮಃ .. 100..  
 ಕರ್ಣಭೂಷಾಮಣಿಸ್ತೇಽದ್ಯ ಕಥಿತಸ್ತು ಸುಗೋಪ್ಯತಾಂ .  
 ಸತ್ಯಂ ಸತ್ಯಂ ಪುನಸ್ಸತ್ಯಮುದ್ಭೃತ್ಯ ಭುಜಮುಚ್ಯತೇ .. 101..  
 ಸ್ಕಂದಃ -  
 ಇತ್ಯುಕ್ತ್ವಾ ಗಿರಿಜಾಂ ದೇವಸ್ಸಮಾಲಿಂಗ್ಯ ಮಹೇಶ್ವರಃ .  
 ಕೈಲಾಸಮಾಲೌ ಶಿವಯಾ ವಿಜಹಾರ ಯಥಾಸುಖಂ .. 102..



ದೇವ್ಯವಾಚ -

ವಸ್ತ್ರಾಧೌತವಿಧೌ ಸಹಸ್ರಕರತಾ ಪುಷ್ಪಾರ್ಪಣೇ ವಿಷ್ಣುತಾ  
ಗಂಧೇ ಗಂಧವತಾ ಮಹಾನ್ನಪಚನೇ ಬರ್ಹಿಮುಖಾಧ್ಯಕ್ಷತಾ .  
(ಗಂಧೇ ಗಂಧವಹಾಪ್ತತಾನ್ನಪಚನೇ ಬರ್ಹಿಮುಖಾಧ್ಯಕ್ಷತಾ) .  
ಪಾತ್ರೇ ಕಾಂಚನಗರ್ತತಾಸ್ತಿ ಭಗವನ್ಸಾರುಣ್ಯವಾರಾನ್ನಿಧೇ  
ಶುಶ್ರೂಷಾಂ ಕರವಾಣಿ ತೇ ಪಶುಪತೇ ಸ್ವಾಮಿನ್ಸ್ತ್ರೀಲೋಕೀಗುರೋ .. 103..

ಗಂಡೂಷಾಂಬುನಿಮಜ್ಜನಾಯ ಹೃದಭೂದ್ಗಂಗಾವತಂಸಸ್ಯ ತೇ  
(ಗಂಡೂಷಾಂಬುನಿಮಜ್ಜನಾಯ ಯದಭೂದ್ಗಂಗಾವತಂಸಸ್ಯ ತೇ)  
ಚೂಡಾಲಂಕೃತಿಕಲ್ಪನಾಯ ವಿಧೃತಂ ಜ್ಯೋತಿಸ್ಮೃಧಾಧಾಮ ತೇ .  
ತೃಪ್ತ್ಯೈ ಭಕ್ಷಿತಶೇಷಮಾಮಿಷಮಪಿ ತ್ರೈಲೋಕ್ಯಕುಕ್ಷಿಂಭರೇ  
ವಿದ್ಯಾಧೀಶಮೃತೇ ತವ ಸ್ತುತೀರಿಯಂ ವಾಣೀ ಲಘಿಷ್ಠಾಪಿ ಮೇ .. 104..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಈಶ್ವರಪ್ರೋಕ್ತಂ ಶಿವಾರ್ಚನಮಹಾತ್ಮಯಂ

..  
- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 60 - ಸ್ಕಂದಸ್ತುತಿಃ  
. 1-104..

- .. shrIshivarahasyam . mAheshvarAkhyah prathamAMshaH . adhyAyaH 60 -  
skandastutiH . 1-104..

Notes:

Śiva ಶಿವ reveals to Devī ದೇವೀ, the mysteries of Śivatattva ಶಿವತತ್ತ್ವ that permeates  
The Universe, and subtleties of worship of Śivaliṅga ಶಿವಲಿಂಗ - including the merits of  
performing pūjā ಪೂಜಾ at several Śivakṣetra ಶಿವಕ್ಷೇತ್ರ.

Encoded and proofread by Ruma Dewan

---

—  
*Ishvarapuktam Shivarchanamahatmayam*

pdf was typeset on December 17, 2023

—

Please send corrections to [sanskrit@cheerful.com](mailto:sanskrit@cheerful.com)

